



**ບໍລິສັດສໍາຫຼວດຊອກຄົ້ນ ແລະ ບໍ່ແຮ່ໃໝ່ ຂັ້ນ Junior ໃນ ສປປ ລາວ**  
**ເດືອນທັນວາ 2020**

ໃນເດືອນພຶດສະພາ 2019, ກຸ່ມບຸກຄົນທີ່ມີປະສົບການ ດ້ານທໍລະນີສາດ, ການສໍາຫຼວດຊອກຄົ້ນ, ບໍ່ແຮ່ ແລະ ການເງິນ (ລາວ, ອິດສະຕາລີ, ອາເມຣິກາ ແລະ ເອີຣົບ) ໄດ້ສ້າງຕັ້ງ ບໍລິສັດ ອານາໄມ ຣີສອດເສັສ ເຊິ່ງເປັນບໍລິສັດເອກະຊົນ Junior ທີ່ດໍາເນີນການສໍາຫຼວດຊອກຄົ້ນໃນ ສປປ ລາວ. ກຸ່ມບຸກຄົນດັ່ງກ່າວແມ່ນມີຄວາມຮູ້ທີ່ດີກ່ຽວກັບການເຮັດວຽກໃນ ສປປ ລາວ.

ສະມາຊິກຂອງກຸ່ມ ເຄີຍເຮັດວຽກກັບຫຼາຍບໍລິສັດ ໃນດ້ານເຕັກນິກ, ການຄຸ້ມຄອງ ແລະ ການເງິນ ແລະ ເປັນສ່ວນໜຶ່ງໃນກຸ່ມທະນາຄານໂລກ ແລະ ໃນບໍດົນມານີ້ກໍໄດ້ເຮັດວຽກກັບບໍລິສັດບໍ່ແຮ່ເອກະຊົນຂັ້ນ junior ແລະ ຂະໜາດໃຫຍ່ ລວມທັງບໍລິສັດທີ່ຈິດທະບຽນໃນຕະຫຼາດຫຼັກຊັບ ເຊິ່ງລວມທັງ Gold Fields, Orano, Lydian International ແລະ Tethyan Resources ແລະ ໃນປະເທດລາວ ກໍແມ່ນ Eurasian Minerals, Kingsgate ແລະ Mekong Minerals.

“ບໍລິສັດບໍ່ແຮ່ນ້ອງຂັ້ນ Junior” ຫຼື “Junior” ແມ່ນສາມາດນິຍາມເປັນບໍລິສັດທີ່ກໍາລັງສໍາຫຼວດຊອກຄົ້ນ, ພັດທະນາ ຫຼື ຕ້ອງການທີ່ຈະພັດທະນາແຫຼ່ງແຮ່ສະສົມ. ຫຼັງຈາກການສໍາຫຼວດຊອກຄົ້ນເປັນເວລາ 2-3 ປີ ເພື່ອກໍານົດສະຖານທີ່ ທີ່ມີທ່າແຮງສູງ, ບໍລິສັດ Junior ຈະເລີ່ມການປະເມີນຊັບພະຍາກອນ ແລະ ສະໜອງຜົນການປະເມີນໃຫ້ແກ່ຜູ້ຖືຮຸ້ນ ແລະ ຜູ້ສະໜອງທຶນ ເຊິ່ງເປັນການຍິ່ງຍືນເຖິງການມີແຮ່ສະສົມ. ນີ້ແມ່ນສິ່ງທີ່ສໍາຄັນ ເນື່ອງຈາກການພັດທະນາ ແລະ ການຊຸດຄົ້ນຊັບພະຍາກອນແຮ່ທາດຕ້ອງໄດ້ໃຊ້ທຶນຫຼາຍ. ຖ້າການສຶກສາມີຜົນອອກມາທີ່ດີ, ບໍລິສັດ Junior ກໍຈະເພີ່ມທຶນ ແລະ ຂະຫຍາຍທຶນງານຂອງຕົນ ໂດຍນໍາເອົາຮຸ້ນສ່ວນເຂົ້າມາພັດທະນາໂຄງການ ຫຼື ຂາຍໂຄງການໃຫ້ແກ່ບໍລິສັດທີ່ໃຫຍ່ກວ່າ ເຊິ່ງໂດຍທົ່ວໄປແລ້ວ ແມ່ນຈະໄດ້ຮັບຜົນກໍາໄລທີ່ສູງ ສໍາລັບຜູ້ທີ່ຮັບເອົາຄວາມສ່ຽງ ໃນການລົງທຶນໃນເບື້ອງຕົ້ນ. ບັນດາບໍລິສັດ Junior ມີປະຫວັດໃນການຄົ້ນພົບແຮ່ຄໍາ, ໂລຫະມີຄໍາ ແລະ ແຮ່ໂລຫະເປັນສ່ວນໃຫຍ່.

ການຊອກຄົ້ນແຮ່ທາດແມ່ນມີຄວາມສ່ຽງສູງ ແຕ່ມີຜົນຕອບແທນທີ່ ສູງຈາກການລົງທຶນ. ການອະທິບາຍ ເຖິງຄວາມເປັນໄປໄດ້ທາງທໍລະນີສາດ ໂດຍສະເພາະໃນວຽກງານເບື້ອງຕົ້ນ ແມ່ນເປັນວິທະຍາສາດທີ່ຍັງບໍ່ແນ່ນອນ.

ບັນດາບໍລິສັດ Junior ຈໍາເປັນຕ້ອງລະດົມທຶນໃນຂັ້ນຕອນນີ້ ໃນຂະນະທີ່ພວກເຂົາກ້າວຜ່ານຊ່ວງໄລຍະຕ່າງໆຂອງໂຄງການ ໂດຍອີງຕາມຜົນການສຶກສາທີ່ອອກມາດີ. ສິ່ງນີ້ຈະເຮັດໃຫ້ພວກເຂົາສາມາດຮັກສາເງິນທຶນ ທີ່ຈໍາເປັນໃນການສ້າງໂຄງການທີ່ມີຄວາມເປັນໄປໄດ້ທາງການຄ້າ. ໂດຍປົກກະຕິແລ້ວ ເງື່ອນໄຂທີ່ສໍາຄັນສໍາລັບການລະດົມທຶນກໍຄືຄວາມໝັ້ນຄົງໃນການຈັບຈອງທີ່ດິນ ແລະ ການອະນຸມັດທີ່ໄວ ຈາກລັດຖະບານຂອງປະເທດທີ່ມີການດໍາເນີນໂຄງການ ພ້ອມກັບຜົນການສຶກສາທີ່ເປັນບວກ ແລະ ງົບປະມານທີ່ມີຄວາມເປັນໄປໄດ້. ກະແສເງິນທຶນໃໝ່ແມ່ນມີຄວາມຈໍາເປັນຕະຫຼອດວົງຈອນຊີວິດຂອງບໍລິສັດ Junior ແລະ ໂຄງການຂອງບໍລິສັດ ນັບແຕ່ການກວດສອບໂຄງການໃນເບື້ອງຕົ້ນ ແລະ ວຽກງານກວດສອບວິເຄາະສະຖານະຂອງທຸລະກິດ ໂດຍເຮັດຜ່ານການຊີເຈາະ ຈົນຮອດຂັ້ນຕອນການປະເມີນຊັບພະຍາກອນ.

ມັນແມ່ນເປົ້າໝາຍຂອງບັນດາຜູ້ສໍາຫຼວດຊອກຄົ້ນຂັ້ນ Junior ທັນທີທີ່ພວກເຂົາມີຖານຊັບສິນທີ່ເກີດຈາກການສໍາຫຼວດຊອກຄົ້ນ ເພື່ອຈິດທະບຽນໃນຕະຫຼາດຫຼັກຊັບ ທີ່ສ່ວນໃຫຍ່ ມີແຕ່ບໍລິສັດຊັບພະຍາກອນແຮ່ທາດ ແລະ ຖານຜູ້ລົງທຶນເຊັ່ນ: Sydney (ASX), Toronto (TSX-V) ຫຼື London (AIM).

ສປປ ລາວ ມີຈຸດໄດ້ປຽບ ເນື່ອງຈາກຍັງບໍ່ໄດ້ມີການສໍາຫຼວດຫຼາຍ ໂດຍມີໂອກາດໃນການເຮັດໂຄງການຕ່າງໆ ທີ່ມີທຶນໜ້ອຍ ແລະ ທີ່ເຮັດວຽກດ້ານເຕັກນິກທີ່ບໍ່ດີປານໃດ. ດ້ວຍເຫດນັ້ນ ຈຶ່ງມີບໍ່ພຽງເທົ່າໃດບ່ອນເທົ່ານັ້ນໃນປະເທດ ທີ່ສາມາດສ້າງຜົນກໍາໄລໄດ້ ທີ່ເປັນໄປໄດ້ທາງທໍລະນີສາດທີ່ດີເລີດ.

ຮູບແບບທຸລະກິດຂອງ ບໍລິສັດ ອານາໄມ ຈະໃຊ້ປະໂຫຍດຈາກສະ ຖານະການດັ່ງກ່າວນີ້ ແລະ ກາຍເປັນຜູ້ພັດທະນາໂຄງການ ໂດຍການຊອກຫາ ແລະ ຈັບຈອງໂຄງການທີ່ມີຄ່າ ທີ່ພ້ອມຈະໃຫ້ຊີເຈາະ ຫຼື ໃກ້ທີ່ຈະພ້ອມໃຫ້ຊີເຈາະ ເຊິ່ງເປັນໂຄງການທີ່ສາມາດກ້າວຂຶ້ນຕ້ອງໄດ້ດ້ານຄຸນຄ່າພາຍໃນ 2-3 ປີ ໄປຢູ່ໃນຂັ້ນທີ່ສາມາດປະເມີນຊັບພະຍາກອນ ເຊິ່ງຫຼັງຈາກນັ້ນແມ່ນຕາມດ້ວຍການປະເມີນຜົນດ້ານເສດຖະກິດເບື້ອງຕົ້ນ (PEA). ຫຼັງຈາກນັ້ນ ໂຄງການອາດຈະກ້າວໄປສູ່ຂັ້ນຕອນການສຶກສາກ່ອນເຮັດບົດວິພາກເສດຖະກິດ-ເຕັກນິກ ຫຼື ຂັ້ນຕອນເຮັດບົດວິພາກເສດຖະກິດ-ເຕັກນິກ.



ການທີ່ປະເທດລາວຍັງບໍ່ຖືກສໍາຫຼວດຊອກຄົ້ນຫຼາຍ ກໍ່ເນື່ອງຈາກບໍລິສັດເອກະຊົນທັງຫຼາຍຍັງຂາດຜູ້ຊຽວຊານ ທີ່ມີທັກສະດ້ານທໍລະນີສາດ ແລະ ການສໍາຫຼວດຊອກຄົ້ນ ແລະ ພ້ອມກັນນັ້ນ ກໍ່ເນື່ອງຈາກລະບຽບການ ທີ່ໃນເມື່ອກ່ອນເຮັດໃຫ້ບັນດາບໍລິສັດ Junior ເຄື່ອນໄຫວໄດ້ຍາກ. ລັດຖະບານລາວໄດ້ເຫັນເຖິງຄວາມຈໍາເປັນ ໃນການປັບປຸງຂະແໜງການນີ້ ແລະ ໃນບໍດົນມານີ້ ກໍ່ໄດ້ມີການປະກາດນໍາໃຊ້ກົດໝາຍວ່າດ້ວຍແຮ່ທາດສະບັບໃໝ່. ແຕ່ການມີບໍລິສັດພາຍໃນທີ່ເຂັ້ມແຂງ, ການຮ່ວມມືພາຍໃນ ແລະ ຄວາມຮູ້ກ່ຽວກັບປະເທດຍັງເປັນບັນຫາທີ່ສໍາຄັນຕໍ່ຄວາມສໍາເລັດ.

ບໍລິສັດ ອານາໄມ ໄດ້ສ້າງຕັ້ງບໍລິສັດ ແລະ ສະໜອງຄວາມຊຽວຊານໃນຊ່ວງສອງປີທີ່ຜ່ານມາ ໂດຍອີງຕາມຄວາມຮູ້ ແລະ ເຄືອຂ່າຍພາຍໃນປະເທດຂອງບໍລິສັດ ທີ່ໄດ້ສ້າງມາເປັນເວລາ 5-6 ປີ. ນອກຈາກນັ້ນ, ພວກເຮົາຍັງມີຜູ້ລົງທຶນພາຍໃນ ທີ່ເປັນຜູ້ຖືຮຸ້ນຫຼັກໃນ ບໍລິສັດ ອານາໄມ ເຊັ່ນກັນ.

ຄວາມເປັນໄປໄດ້ໃນການສໍາຫຼວດຊອກຄົ້ນຂອງ ສປປ ລາວ, ມູນຄ່າສິນຄ້າ ແລະ ທຶນທີ່ມີຢູ່ໃນຕອນນີ້ ແມ່ນເປັນໃຈໃຫ້ແກ່ການພັດທະນາບໍລິສັດສໍາຫຼວດຊອກຄົ້ນ ທີ່ມີທຶນຫຼາຍພໍສົມຄວນ ເພື່ອສຸມໃສ່ປະເທດລາວ ແລະ ໃນອະນາຄົດກໍອາດຈະສຸມໃສ່ປະເທດໃກ້ຄຽງໃນພາກພື້ນອິນໂດຈີນ.


ໃນ 18 ເດືອນຜ່ານມານີ້, ບໍລິສັດ ອານາໄມ ໄດ້ດໍາເນີນການກວດສອບວິເຄາະສະຖານະຂອງທຸລະກິດຂອງໂຄງການຫຼາຍກວ່າ 25 ບ່ອນ. ໂຄງການໂຊກດີເປັນໂຄງການທີ່ໂດດເດັ່ນ ເນື່ອງຈາກແຮ່ທາດ porphyry ພ້ອມກັບຄວາມເປັນໄປໄດ້ຂອງແຮ່ ທີ່ເກີດຈາກນໍ້າແຮ່ຮ້ອນອຸນຫະພູມຕໍ່າ ແລະ/ຫຼື ຫີນ skarn. ໂຄງການເຂດສາໄກ ເຊິ່ງເປັນບ່ອນທີ່ໄດ້ດໍາເນີນການຊີເຈາະສໍາຫຼວດ ແມ່ນເປັນທີ່ສົນໃຈໃນລໍາດັບທີສອງຮອງຈາກໂຄງການໂຊກດີ. ນີ້ສະແດງໃຫ້ເຫັນວ່າ ຮູບແບບການພັດທະນາໂຄງການຂອງພວກເຮົາໃຊ້ໄດ້ຜິນ.

ພວກເຮົາມີພະນັກງານປະມານ 10 ຄົນ ເຊິ່ງເປັນທີມງານ ທີ່ປະກອບດ້ວຍພະນັກງານພາຍໃນ (90% ເປັນຄົນລາວ) ແລະ ຕ່າງປະເທດ ທີ່ປະສົມປະສານກັນໄດ້ດີ. ບໍລິສັດສາຂາ ເຊິ່ງກໍຄື ບໍລິສັດ ອານາໄມ ຣີສອດເສັສ ລາວ ຈໍາກັດ ໄດ້ຖືກສ້າງຕັ້ງຂຶ້ນ. ພວກເຮົາມີຫ້ອງການຖາວອນ ຢູ່ນະຄອນຫຼວງວຽງຈັນ ໂດຍມີການດໍາເນີນວຽກງານຂອງບໍລິສັດຢ່າງຄົບສຸດ.

ໂດຍທີ່ມີໂຄງການໂຊກດີເປັນໂຄງການຫຼັກຂອງພວກເຮົາ, ບໍລິສັດ ອານາໄມ ແມ່ນຢູ່ໃນຕໍາແໜ່ງທີ່ດີ ທີ່ຈະດຶງດູດຜູ້ຖືຮຸ້ນ ແລະ ຜູ້ລົງທຶນໃໝ່. ພວກເຮົາເຊື່ອວ່າ ເມື່ອເວລາຜ່ານໄປ ລັດຖະບານ ແຫ່ງ ສປປ ລາວ ຈະໄດ້ຮັບຜົນປະໂຫຍດ ຜ່ານຄວາມພະຍາຍາມຂອງພວກເຮົາ ເຊິ່ງຈະເຮັດໃຫ້ບັນຍາກາດການລົງທຶນພາຍໃນດີຂຶ້ນ ແລະ ໃນທີ່ສຸດແລ້ວ ກໍ່ຈະເປັນການກະຕຸ້ນທຸລະກິດ ແລະ ການວ່າຈໍາງານພາຍໃນ ແລະ ສ້າງລາຍຮັບຈາກການຕັບຜັນທະອາກອນ.

ຈາກປະສົບການຂອງພວກເຮົາກັບໂຄງການ Au-Cu, ພວກເຮົາເຊື່ອວ່າ ມູນຄ່າການລົງທຶນ ກ່ອນທີ່ຈະຮອດຂັ້ນຕອນການເຮັດບົດວິພາກເສດຖະກິດ-ເຕັກນິກສໍາເລັດແມ່ນປະມານ 20-60 ລ້ານໂດລາ ໃນຊ່ວງໄລຍະເວລາ 4-8 ປີ. ຄ່າໃຊ້ຈ່າຍຕົວຈິງເມື່ອທີ່ຈະໄປຮອດຂັ້ນຕອນນີ້ ແມ່ນຂຶ້ນກັບປະເພດຂອງແຮ່ສະສົມ ທີ່ພົບເຫັນ: ຄ່າໃຊ້ຈ່າຍສໍາລັບແຮ່ porphyry (ໂຄງການໂຊກດີ) ທີ່ໂດຍທົ່ວໄປແລ້ວ ແມ່ນຕໍ່ເນື່ອງຫຼາຍກວ່າ ແລະ ກໍານົດໄດ້ງ່າຍ ຈະມີຄ່າໃຊ້ຈ່າຍປະມານ 55-60 ລ້ານໂດລາ; ຫີນ skarn ທີ່ຢູ່ໃກ້ຄຽງຈະໃຊ້ປະມານ 60-65 ລ້ານໂດລາ ແລະ ແຫຼ່ງແຮ່ທີ່ເກີດຈາກນໍ້າແຮ່ຮ້ອນອຸນຫະພູມຕໍ່າ ທີ່ຊັບຊ້ອນ (ໂຄງການສາໄກ) ແມ່ນປະມານ 100 ລ້ານໂດລາ. ໃນຄ່າໃຊ້ຈ່າຍເຫຼົ່ານີ້ ແມ່ນຕ້ອງໄດ້ເພີ່ມຕົ້ນທຶນ (Capex) ສໍາລັບການກໍ່ສ້າງ ເຊິ່ງອາດຈະຢູ່ປະມານ 100 ຫາ 800 ລ້ານໂດລາ ແລ້ວແຕ່ຂະໜາດ ແລະ ຄວາມຊັບຊ້ອນຂອງແຮ່ສະສົມ ໂດຍທີ່ບວກກັບຄ່າໃຊ້ຈ່າຍ ໃນການດໍາເນີນງານເບື້ອງຕົ້ນ (Opex).

ຮູບພາບລຸ່ມນີ້ສະແດງໃຫ້ເຫັນເຖິງ value curve ຕະຫຼອດຊ່ວງດຳເນີນງານ ທີ່ປະສົບຜົນສຳເລັດຂອງບໍລິສັດ Junior ແລະ ມັນຍັງສະໜອງແຜນຍຸດທະສາດຂອງຄວາມເປັນໄປໄດ້ ທີ່ມະຫາສານ ທີ່ບໍລິສັດ Junior ສາມາດສະໜອງໃຫ້ແກ່ຜູ້ລົງທຶນທີ່ສາມາດທົນຕໍ່ຄວາມສ່ຽງ.



**Annamite Resources Holdings Pte. Ltd.**  
 (ສິງກະໂປ) – ARH; ທະບຽນເລກທີ: 201915983C


90%

**ບໍລິສັດ ອານາໄມ ຣິສອດເສັສ ລາວ ຈຳກັດ**  
 (ນະຄອນຫຼວງວຽງຈັນ) – ARL; ລະຫັດວິສາຫະກິດ: 01-00024196

ດ້ານເທິງແມ່ນໂຄງສ້າງບໍລິສັດຂອງພວກເຮົາ.

ການລົງທຶນທັງໝົດໂດຍທົ່ວໄປແລ້ວ ຈະເຮັດໃນນິຕິບຸກຄົນ ທີ່ຖືຮຸ້ນໃນສິງກະໂປ ແຕ່ກໍຍັງສາມາດພິຈາລະນາການລົງທຶນໃນລະດັບໂຄງການສຳລັບໂຄງການສະເພາະ.

ທ້ອງຖານຂອງພວກເຮົາແມ່ນຢູ່ໃນອາຄານທີ່ມີຮູບຢູ່ດ້ານຂ້າງ.



ເປົ້າໝາຍ ແລະ ຄຸນຄ່າຂອງພວກເຮົາແມ່ນສະຫຼຸບຕາມຕົວເລກຂ້າງລຸ່ມ.

- ການມີຕົວຕົນພາຍໃນ ແລະ ການຮ່ວມທຸລະກິດກັບບໍລິສັດທີ່ມີຊື່ສຽງ.
- ຄະນະບໍລິຫານຄຸ້ມຄອງ ທີ່ມີປະຫວັດທີ່ໜ້າເຊື່ອຖື ໃນການເຮັດການຄົ້ນພົບ ແລະ ການສ້າງມູນຄ່າທີ່ດີໃຫ້ແກ່ຜູ້ຖືຮຸ້ນ.
- ໃຊ້ຄວາມຊຽ່ວຊານຂອງພວກເຮົາ ໃນການເຈລະຈາ, ຊອກຄົ້ນ ແລະ ພັດທະນາໃນຂັ້ນຕົ້ນ ເພື່ອກວມເອົາທຸກວຽກງານຂອງການສຳຫຼວດຊອກຄົ້ນ ລວມທັງວຽກງານທໍລະນີສາດ, ບໍ່ແຮ່, ການແລ່ນອະນຸຍາດ ແລະ ດ້ານການເງິນ.
- ມີຄວາມເອົາໃຈໃສ່ຕໍ່ຄວາມຍືນຍົງ, ການພົວພັນກັບຜູ້ມີບົດບາດ ແລະ ການສ້າງສາຍພົວພັນທີ່ດີກັບພາກລັດ ແລະ ພາກທຸລະກິດ.



ສະພາບໍລິຫານ ແລະ ຄະນະບໍລິຫານຂອງ ບໍລິສັດ ອານາໄມ ມີຄວາມຊຽ່ວຊານທີ່ຫຼາກຫຼາຍ ໃນດ້ານເຕັກນິກ ແລະ ການເງິນ ແລະ ມີປະຫວັດການເຮັດວຽກທີ່ດີ ໃນຂະແໜງການຊັບພະຍາກອນແຮ່ທາດ. ພວກເຮົາໄດ້ເຮັດຕາມຄຳໝັ້ນສັນຍາຂອງພວກເຮົາ ທີ່ຈະຊອກຫາໂຄງການທີ່ດີ ໃນເວລາທີ່ພວກເຮົາໄດ້ສ້າງຕັ້ງບໍລິສັດ Junior ຂອງພວກເຮົາໃນ 18 ເດືອນກ່ອນໜ້ານັ້ນ. ເປົ້າໝາຍຂອງພວກເຮົາແມ່ນການເປັນບໍລິສັດສຳຫຼວດຊອກຄົ້ນຂັ້ນ Junior ທີ່ປະສົບຜົນສຳເລັດໃນ ສປປ ລາວ ແລະ ເພື່ອຈະຈົດທະບຽນເຂົ້າໃນຕະຫຼາດຫຼັກຊັບໃນປີ 2022. ໂດຍທີ່ນຳເອົາທຶນງານທີ່ມີປະສົບການ ແລະ ຄ່ອງແຄ້ວ ທີ່ມີປະຫວັດໃນການສ້າງຄຸນຄ່າໃຫ້ແກ່ຜູ້ລົງທຶນ, ບໍລິສັດ ອານາໄມ ຈະເພີ່ມໂອກາດໃນການກຳນົດ ແລະ ເດີນໜ້າໂຄງການໂລຫະມີຄ່າ ແລະ/ຫຼື ແຮ່ໂລຫະ ທີ່ພ້ອມທີ່ຈະຊື່ເຈາະ ຫຼື ທີ່ຈະຊື່ເຈາະໃນ ສປປ ລາວ. ຮູບແບບຂອງພວກເຮົາຈະນຳເອົາຜົນປະໂຫຍດມາໃຫ້ລັດຖະບານ ແລະ ປະຊາຊົນຂອງປະເທດ ແລະ ຈະຊຸກຍູ້ການລົງທຶນໃນອະນາຄົດໃນ ສປປ ລາວ.



Annamite Resources Holdings Pte. Ltd.  
 1 Coleman Street  
 #10-06 The Adelphi  
 Singapore 179803  
[www.annamite-resources.com](http://www.annamite-resources.com)

ບໍລິສັດ ອານາໄມ ຣີສອດເສັສ ລາວ ຈຳກັດ  
 377 ຖະໜົນລາວ-ໄທ  
 ບ້ານວັດນາກ, ເມືອງສີສັດຕະນາກ  
 ຕູ້ໄປສະນີ 435  
 ນະຄອນຫຼວງວຽງຈັນ, ສປປ ລາວ

